

OPRA LETTERARJA SPANJOLA - MALTIJA

JEW

Kommentarju ċekjen fuq it-traduzzjoni ta' 'Il-Vjatku' ta'
DUN KARM

Għal żewġ ghanijiet partikulari ridt nagħzel bhala sugġett tad-diskors qasir tiegħi tal-lejla waħda mill-isbah poeżiji tal-kbir poeta nazzjonali tagħna, il-Monsinjur Professur Carmelo Psaila, jew ahjar, kif nafuh ikoll, "Dun Karm". Il-poeżija li fuqha se nitkellem illum hija dik imsejha 'Il-Vjatku'. Imma ġa qiegħed nisthajjlnej nismaghkom tistaqsuni għal liema raġun; mort nagħzel kompożizzjoni ta' kittieb malti meta il-laqgħat tagħna hawnhekk għandhom qabel kollox bhala għan it-tixrid tal-kultura ispanika. U għaldaqstant nahseb li intom tghiduli: Għaliex ma thallix li dan is-sugġett jiġi ttrattat minn persuni oħrajn u f'ċirkostanzi differenti? jew forsi wkoll, x'għandha x'taqsam il-poeżija ta' Dun Karm ma' dak li ċ-Ċirkolu Malti ta' Kultura ispanika jippretendi li jagħti lill-imsejbin tiegħu? Għalhekk mela biex nevita li jsiruli xi mistoqsijiet oħra bħal dawn, irrid inhaqqef ngħidilkom liema huma r-raġunijiet għall-għażla tiegħi.

Tal-poeżija 'Il-Vjatku' kienet saret xi snin ilu traduzzjoni eċċelleni! għall-ispanjol, u traduttur tagħha kien xejn inqas mill-poeta Patri Ġużeppi Delia S.J. u li huwa illum Provincjal tal-Ġiżwit f'Malta. U minhabba li kemm l-awtur ta' 'Il-Vjatku' kif ukoll it-traduttur tagħha huma żewġ maltin mill-ahjar u ispanisti t-tnejn, jiena hassejtni mhux biss ġustifikat, imma saħansitra wkoll, u hafna hekk, imkabbar li ngħib għall-għarfien tagħkom u, b'xi mod li nokkomenta opra ta' żewġ poeti konnazzjonali.

Mhux il-hsieb tiegħi li nitkellem hawnhekk fuq 'Il-Vjatku' fil-għamla oriġinali tagħha, jew ahjar hekk kif hija harġet mill-pinna mirquma ta' DunKarm għax dik kienet tkun żgur haġa barra minn postha f'laqgħa ta' ispanisti—izda dak li f'dan il-waqt għandu jokkupana b'mod partikulari hija t-traduzzjoni spanjola li halliema l-Patri Delia, għalkemm ahna ma nongxux li nagħmlu wkoll xi referenzi għat-test malti skond ma jkun meħtieġ.

Jekk inqabblu t-traduzzjoni ta' 'Il-Vjatku' ma' l-oriġinal wiehed ma jdumx wisq ma jintebah li l-melodija tal-versi tibqa' eżattament xorta waħda, kif ukoll il-forma metrika tagħha. Infatti din hija oda saffika ta' hmistax-il strofa, jiġifieri, żewġ strofi iżjed milli fil-oriġinal. Kull strofa hija magħmula minn tliet versi tal-hdax (endekasillabi) b'waqfa (ċesura) wara l-hames sillaba, izda bl-aċċent fuq ir-raba', u minn kwinarju (adonio) issa bl-aċċent fuq l-ewwel u r-raba', issa fuq it-tieni u r-raba'. Fit-

traduzjoni tiegħu l-Patri Delia idahħal xi tiġdid (innovazjonijiet) li huwa jipprezenta lill-qarrejja tiegħu bhala propri u originali; u dan ifisser li Patri Delia ma qabadx it-test malti u qalbu kelma b'kelma, ghax jidhirli jien, li t-traduzjoni letterali hija haġa as-surda u għaldaqstant ma nemminx li tista' qatt tintlaħaq (tirrealizza ruha). Iżda kif għamel Patri Delia, avolja biddel, naqqas u żied, hu ma ssagrifikax l-anqas naqra waħda biss il-hsieb ġenerali ta' l-awtur. Dawn huma biss tibdiliet artifiċjali magħmulin b'hafna għaqal u b'sengħa kbira. Għalhekk mela nistgħu nġhidu mingħajr ebda biża' li t-traduzjoni ta' 'Il-Vjatzku' hi tajba. Għaliex? Ghax hija taqdi lill-ispirtu u lill-intenzjoni waqt li tfitteż wkoll ji tilhaq fil-forma effetti li jixxiebhū. U ahna li nafu tajjeb it-test originali nistgħu naraw li hemm eżattezza — eżattezza fundamentali li permezz tagħha dak li huwa sabih bil-malti jibqa' wkoll sabih bil-ispanjol, u kważi nġhid, bil-istess ġeneru ta' s-buhija. U dan juri, allura, li t-traduttur huwa mogħni b'sens letterarju iktar milli b'sempliċi tagħrif filoloġiku.

Xi daqqiet it-traduttur tagħna iwarrab għal kollox xi frażi shiħa u jdahħal minn flokha kelma waħda biss, u dan kollu huwa jagħmlu b'effikaċja kbira u b'effetti li jgħaġġbu. Biex naraw dan kollu li għidna nagħtikom hawn taħt xi strofi bil-malti u bil-ispanjol li jistgħu jservuna wkoll ta' paragon:

*"Kem m tmedd il-harsa hadd ma jidher barra;
Xi waqt jinstama' mixi mgħaġġel, tghaddi
Xbieha sewda fit-triq u tghib: xi roti
Fil-bogħod iġergru."*

u bil-Ispanjol:

*"De muerte reina soledad y calma . . .
Rápidos pasos de viajero ignoto
A veces se oyen... una sombra negra
Cruza ligera."*

Forsi, kif tistgħu tosservaw ukoll intom, il-vers: "De muerte reina soledad y calma . . .", jesprimi qawwa ta' hsieb akbar minn dak fil-orijinal, għaliex jien jidhirli li l-kelma "muerte" (mewt) tiġbor, fil-milja kollha tagħha, l-essenza tax-xejn, ta' dak il-baħħ jinħass li, skond l-awtur, kien jimla t-triq. Ukoll, l-aġġettiv avverbjali 'ligera' ifisser tajjeb hafna dak li Dun Karm qalilna bil-verb "tghib", jiġifieri, li b'tant heffa dan id-dell (sombra) kien jaqsam it-triq li fil-waqt stess li kont tarfa' għajnejk halli tarah, huwa jkun ġa għáb għal kollox . . . F'din l-istess strofa wkoll iħalli barra Patri Delia il-hoss magħmul mir-roti ta' xi nġenji jġergru fil-bogħod, bla ma b'daqshekk tisfa nieqsa t-traduzjoni.

Strofa oħra wisq simpatika u li toġħgob hafna hi ċertament dik li tghid:

*“Tras de los vidrios de las nudas casas
Arde la llama de una débil vela;
Junto a sus hijos la piadosa madre*

Ora en silencio.”

Ghax b'dawn il-kelmiet it-traduttur gharaf johloq xena wisq originali, mimlija kollha hlewwa u tenerezza li ma kienitx qabel fil-original; araw id-differenza:

“ : jidhru

*It-tfal fit-twieqi, wara l-ġieġ, u f'nofshom
Nies gharkobbtejhom.”*

Minn jaf jekk ftakars Patri Delia, waqt li qaleb għall-ispanjol din il-fraži, fil-jiem qatt minsija ta' tfulitu meta kien għadu ma jistax jakkompanja l-vjatku flimkien mat-tfal l-ohra tar-rahhal tieghu. li kienu jgorr u f'idejhem ékejknin fanali mixghula, u minn wara l-ġieġ tat-tieqa kien joqgħod jara għaddej lil Ġesù, u gharrkob-
btejh, kien jitlob ma ommu, u miblugh kien johlom hafna hwejjeg sbieh, hwejjeg tas-sema.

Kemm fil-original kemm ukoll fit-traduzzjoni spanjola, l-istrofa l-aktar sabiha u l-iktar poetika hija bla dubju din li ġejja:

“Oh Tagħlim il-Feddej! Oh Emma Mqaddsa!

Kemm intom sbieh! Kemm fikom gherf tas-Sema!

Oh Tjieba ta' bla tarf, int biss stajt tagħmel

Dal-ġenn ta' mħabba!

U l-Patri Delia gharaf tant tajjed jinterpretata din l-apostrofi li kienet tkun heġa tqila tghid, li ma kienx ghax ġa nafuha, liema hija l-original u liema t-traduzzjoni. Osservaw kemm hemm eżattezza:

“! Que hermosos sois oh fé y doctrina santa

De nuestra redención! ! Oh Bondad sabia,

Tú sólo del amor esa locura

Crear pudiste!”

Dak li nara biss differenti fihom hu li Dun Karm, mixghul b'imhabba mill-aqwa lejn Ġesù Ostja u bħal mahruġ barra mis-sensi, mar ighanni bl-ikbar heġġa ta' qalbu din l-istrofa u qassamha fi frażijiet qosra, bħal kieku ried li kull wahda ssir innu ta' radd il-hajr! Mill-banda l-ohra, il-Patri Delia, xejn inqas imheġġeg bl-imhabba t'Alla fil-Ewkaristija doċnu ntilef f'estasi twila u f'nifs wiehed ghanna l-ghanja helwa li għadna kif smajna. Fi kliem ieħor, Dun Karm mar joffri lil Ġesù ġemgha ta' bukketti zġhar, waqt li Patri Delia nisiglu kuruna bl-isbah ward, li t-tnejn flimkien huma qatgħu fil-ġnien sabih tal-Poëzija.

It-tliet strofi li baqa' jzommu huma wkoll it-tifsira u s-sens originali tagħhom, u bħal ta' qabilhom, jistgħu jingħadu huma wkoll originali.

Fit-traduzjoni tieghu ta' "Il-Vjatku" jiena jidhirli li Patri Delia lahaq ghal kollox l-iskop tieghu, ghax jekk ahna nqabbluha mat-test bil-malti, ahna nsibu malajr li hu ma ghamilx haga oħra hlief libbisha b'ghamla kollha kemm hi spanjola, waqt li halliha essenzjalment maltija, minbarra li nissel fha wkoll nota tangibbli ta' originalita' fl-istess hin. Ighidu li jridu l-kritici, imma jiena nemmen b'ruhi kollha, li ebda persuna oħra barra minn Patri Delia setghet tkun aktar xierqa (idonea) biex taqleb fl-ispanjol poezija bhalma hija "Il-Vjatku".

Ghaliex fih jinsabu migbura l-kwalitajiet kollha mehtiega sabiex jifhem ahjar il-poezija u sahansitra r-ruh stess ta' Dun Karm. Kien ikun mehtieg li t-traduttur ikun xi haga izjed minn semplici ammiratur ta' l-ilsna malti u spanjol. Kien ikun mehtieg, ngħid, li t-traduttur ta' "Il-Vjatku" ikun, bhal Dun Karm, qassis kattoliku, poeta, malti, u mhux inqas, wiehed li jaf tajjeb il-lsien u l-gosti letterarij tal-poplu spanjol.

Ahna ghandna nhossuna midjunin lejn Patri Delia qabel xejn bhala maltin; ghaliex bit-traduzjoni splendida tieghu hu sata' jwassal ghall-gharfien ta' miljuni u miljuni ta' spanjoli u ta' kemm jirkellmu bl-ispanjol wahda mill-ahjar poeziji religjuzi ta' l-immortali poeta nazzjonali taghna. Bhala ispanisti ghandna nkunulu obbligati wkoll, ghaliex meta huwa ghamlilna din it-traduzjoni hu tana l-ewwel taghlina ta' kif ghandna nahdmu bhala msehbin ta' dan ic-Cirklu Malti ta' Kultura Ispanika Fl-ahharnett, hemm bzonn li ma jintesiex malajr l-eżempju tajjeb tal-Patri Delia, izda li hafna minna jidhlu ghal xoghlijiet bhal tieghu.

Ikun certament lahaq il-ghan tieghu ic-Cirklu Malti ta' Kultura Ispanika kieku kellu jitbiddel fi gnien, biex ngħidu hekk. fejn jinbtu u jitrabbew imhuh li jinghataw b'herqa għall-bdil (interkambju) ta' l-ahjar xoghlijiet ta' arti ta' maltin ma' dawk ta' spanjoli.

Hekk, u hekk biss, nistghu naraw imgeddin u msahhin ir-rabtiet ta' hbiberija u ta' mħabba t'ahwa li sa minn zminijiet l-izjed imbieghda kien hemm dejjem bla ma qatt inkisru bejn il-poplu malti u spanjol.

ANTONIO FARRUGIA.